

॥ ಶ್ರೀ: ॥

॥ ಮೋಹಮುದ್ಗರ: ॥

ಭಜ ಗೋವಿಂದಂ ಭಜ ಗೋವಿಂದಂ ಗೋವಿಂದಂ ಭಜ ಮೂಢಮತೇ ಸಂಪ್ರಾಪ್ತೇ ಸನ್ನಿಹಿತೇ ಕಾಲೇ ನಹಿ ನಹಿ ರಕ್ಷತಿ ಡುಕೃಚ್ಛರಣೇ	೧
ಮೂಢ ಜಹೀಹಿ ಧನಾಗಮ ತೃಷ್ಣಾಮ್ ಕುರು ಸದ್ಬುದ್ಧಿ ಮನಸಿ ವಿತೃಷ್ಣಾಮ್ ಯಲ್ಲಭಸೇ ನಿಜ ಕರ್ಮೋಪಾತ್ತಂ ವಿತ್ತಂ ತೇನ ವಿನೋದಯ ಚಿತ್ತಮ್	೨
ನಾರೀಸ್ತನಭರನಾಭೀದೇಶಂ ದೃಷ್ಟ್ವಾ ಮಾ ಗಾ ಮೋಹಾವೇಶಮ್ ಏತನ್ಮಾಸವಸಾದಿವಿಕಾರಂ ಮನಸಿ ವಿಚಿಂತಯ ವಾರಂ ವಾರಮ್	೩
ನಲಿನೀದಲಗತಜಲಮತಿ ತರಲಂ ತದ್ವಜ್ಜೀವಿತಮತಿಶಯ ಚಪಲಮ್ ವಿದ್ಧಿವ್ಯಾಧ್ಯಭಿಮಾನಗ್ರಸ್ತಂ ಲೋಕಂ ಶೋಕಹತಂ ಚ ಸಮಸ್ತಮ್	೪
ಯಾವದ್ವಿತ್ತೋಪಾರ್ಜನಸಕ್ತ- ಸ್ತಾವನ್ನಿಜಪರಿವಾರೋ ರಕ್ತಃ ಪಶ್ಚಾಜ್ಜೀವತಿ ಜರ್ಜರದೇಹೇ ವಾರ್ತಾಂ ಕೋಽಪಿ ನ ಪೃಚ್ಛತಿ ಗೇಹೇ	೫
ಯಾವತ್ಸವನೋ ನಿವಸತಿದೇಹೇ ತಾವತ್ ಪೃಚ್ಛತಿ ಕುಶಲಂ ಗೇಹೇ ಗತವತಿ ವಾಯೌ ದೇಹಾಪಾಯೇ ಭಾರ್ಯಾ ಬಿಭೃತಿ ತಸ್ಮಿನ್ ಕಾಯೇ	೬

ಬಾಲಸ್ತಾವತ್ ಕ್ರೀಡಾಸಕ್ತ- ಸ್ತರುಣಸ್ತಾವತ್ ತರುಣೇಸಕ್ತಃ ವೃದ್ಧಸ್ತಾವಚ್ಚಿಂತಾಸಕ್ತಃ ಪರೇ ಬ್ರಹ್ಮಣಿ ಕೋಽಪಿ ನ ಸಕ್ತಃ	೭
ಕಾ ತೇ ಕಾಂತಾ ಕಸ್ಯೇ ಪುತ್ರಃ ಸಂಸಾರೋಽಯಮತೀವ ವಿಚಿತ್ರಃ ಕಸ್ಯ ತ್ವಂ ಕಃ ಕುತ ಆಯಾತಃ ಸತ್ತ್ವಂ ಚಿಂತಯ ಯದಿಹ ಭ್ರಾತಃ	೮
ಸತ್ಸಂಗತ್ವೇ ನಿಸ್ಸಂಗತ್ವಂ ನಿಸ್ಸಂಗತ್ವೇ ನಿರ್ಮೋಹತ್ವಮ್ ನಿರ್ಮೋಹತ್ವೇ ನಿಶ್ಚಲಿತತ್ತ್ವಂ ನಿಶ್ಚಲಿತತ್ತ್ವೇ ಜೀವನ್ಮುಕ್ತಿಃ	೯
ವಯಸಿ ಗತೇ ಕಃ ಕಾಮ ವಿಕಾರಃ ಶುಷ್ಕೇ ನೀರೇ ಕಃ ಕಾಸಾರಃ ಕ್ಷೀಣೇ ವಿತ್ರೇ ಕಃ ಪರಿವಾರೋ ಜ್ಞಾತೇ ತತ್ತ್ವೇ ಕಃ ಸಂಸಾರಃ	೧೦
ಮಾ ಕುರು ಧನಜಯಯೌವನಗರ್ವಂ ಹರತಿ ನಿರ್ಮೇಷಾತ್ಕಾಲಃ ಸರ್ವಮ್ ಮಾಯಾಮಯಮಿದಮಖಿಲಂ ಹಿತ್ವಾ ಬ್ರಹ್ಮಪದಂ ತ್ವಂ ಪ್ರವಿಶ ವಿದಿತ್ವಾ	೧೧
ದಿನಯಾಮಿನೌ ಸಾಯಂ ಪ್ರಾತಃ ಶಿಶಿರವಸಂತೌ ಪುನರಾಯಾತಃ ಕಾಲಃ ಕ್ರೀಡತಿ ಗಚ್ಛತ್ಯಾಯು- ಸ್ತದಪಿ ನ ಮುಂಚತ್ಯಾಶಾವಾಯುಃ	೧೨

ಕಾ ತೇ ಕಾಂತಾ ಧನಗತಚಿಂತಾ
 ವಾತುಲ ಕಿಂ ತವ ನಾಸ್ತಿ ನಿಯಂತಾ |
 ತ್ರಿಜಗತಿ ಸಜ್ಜನ ಸಂಗತಿರೇಕಾ
 ಭವತಿ ಭವಾರ್ಣವ ತರಣೇ ನೌಕಾ || ೧೩

ಜಟಿಲೋ ಮುಂಡೀ ಲುಂಚಿತಕೇಶಃ
 ಕಾಷಾಯಾಂಬರಬಹುಕೃತವೇಷಃ |
 ಪಶ್ಯನ್ನಪಿ ಚ ನ ಪಶ್ಯತಿ ಮೂಢೋ
 ಹ್ಯುದರ ನಿಮಿತ್ತಂ ಬಹುಕೃತವೇಷಃ || ೧೪

ಅಂಗಂ ಗಲಿತಂ ಪಲಿತಂ ಮುಂಡಂ
 ದಶನವಿಹೀನಂ ಜಾತಂ ತುಂಡಮ್ |
 ವೃದ್ಧೋ ಯಾತಿ ಗೃಹೀತ್ವಾ ದಂಡಂ
 ತದಪಿ ನ ಮುಂಚತ್ಯಾಶಾಪಿಂಡಮ್ || ೧೫

ಅಗ್ರೇ ವಹ್ನಿಃ ಪೃಷ್ಠೇ ಭಾನುಃ
 ರಾತ್ರೌ ಚುಬುಕಸಮರ್ಪಿತಜಾನುಃ |
 ಕರತಲಭಿಕ್ಷಸ್ತರುತಲವಾಸಃ
 ತದಪಿ ನ ಮುಂಚತ್ಯಾಶಾಪಾಶಃ || ೧೬

ಕುರುತೇ ಗಂಗಾಸಾಗರಗಮನಂ
 ವ್ರತಪರಿಪಾಲನಮಥವಾ ದಾನಮ್ |
 ಜ್ಞಾನವಿಹೀನಃ ಸರ್ವಮತೇನ
 ಮುಕ್ತಿಂ ಭಜತಿ ನ ಜನ್ಮಶ್ರುತೇನ || ೧೭

ಸುರಮಂದಿರತರುಮೂಲನಿವಾಸಃ
 ಶಯ್ಯಾ ಭೂತಲಮಜಿನಂ ವಾಸಃ |
 ಸರ್ವಪರಿಗ್ರಹಭೋಗತ್ಯಾಗಃ
 ಕಸ್ಯ ಸುಖಂ ನ ಕರೋತಿ ವಿರಾಗಃ || ೧೮

ಯೋಗರತೋ ವಾ ಭೋಗರತೋ ವಾ
 ಸಂಗರತೋ ವಾ ಸಂಗವಿಹೀನಃ |
 ಯಸ್ಯ ಬ್ರಹ್ಮಣಿ ರಮತೇ ಚಿತ್ತಂ
 ನಂದತಿ ನಂದತಿ ನಂದತ್ಯೇವ || ೧೯

ಭಗವದ್ಗೀತಾ ಕಿಂಚಿದಧೀತಾ
 ಗಂಗಾಜಲಲವಕಣಿಕಾ ಪೀತಾ |
 ಸಕೃದಪಿ ಯೇನ ಮುರಾರಿ ಸಮರ್ಚಾ
 ಕ್ರಿಯತೇ ತಸ್ಯ ಯಮೇನ ನ ಚರ್ಚಾ || ೨೦

ಪುನರಪಿ ಜನನಂ ಪುನರಪಿ ಮರಣಂ
 ಪುನರಪಿ ಜನನೀ ಜಠರೇ ಶಯನಂ |
 ಇಹ ಸಂಸಾರೇ ಬಹುದುಸ್ತಾರೇ
 ಕೃಪಯಾಽಪಾರೇ ಪಾಹಿ ಮುರಾರೇ || ೨೧

ರಥ್ಯಾಕರ್ಪಟವಿರಚಿತಕಂಠಃ
 ಪುಣ್ಯಾಪುಣ್ಯವಿವರ್ಜಿತಪಂಠಃ |
 ಯೋಗೀ ಯೋಗನಿಯೋಜಿತಚಿತ್ತೋ
 ರಮತೇ ಬಾಲೋನ್ಮತ್ತವದೇವ || ೨೨

ಕಸ್ತ್ವಂ? ಕೋಽಹಂ? ಕುತ ಆಯಾತಃ?
 ಕಾ ಮೇ ಜನನೀ? ಕೋ ಮೇ ತಾತಃ? |
 ಇತಿ ಪರಿಭಾವಯ ಸರ್ವಮಸಾರಂ
 ವಿಶ್ವಂ ತ್ಯಕ್ತ್ವಾ ಸ್ವಪ್ನವಿಚಾರಮ್ || ೨೩

ತ್ವಯಿ ಮಯಿ ಚಾನ್ಯತ್ರೈಕೋ ವಿಷ್ಣುಃ
 ವ್ಯರ್ಥಂ ಕುಪ್ಯಸಿ ಮಯ್ಯಸಹಿಷ್ಣುಃ |
 ಸರ್ವಸಿನ್ಹಪಿ ಪಶ್ಯಾತ್ಯಾನಂ
 ಸರ್ವತ್ರೋತ್ಸೃಜ ಭೇದಜ್ಞಾನಮ್ || ೨೪

ಶತ್ರು ಮಿತ್ರೇ ಪುತ್ರೋ ಬಂಧೌ
 ಮಾಕುರು ಯತ್ನಂ ವಿಗ್ರಹಸಂಧೌ |
 ಭವಸಮಚಿತ್ತಃ ಸರ್ವತ್ರ ತ್ವಂ
 ವಾಂಛಸ್ಯಚಿರಾದ್ಯದಿ ವಿಷ್ಣುತ್ವಮ್ || ೨೫

ಕಾಮಂ ಕ್ರೋಧಂ ಲೋಭಂ ಮೋಹಂ
 ತ್ಯಕ್ತ್ವಾತ್ಮಾನಂ ಭಾವಯ ಕೋಽಹಮ್ |
 ಆತ್ಮಜ್ಞಾನವಿಹೀನಾ ಮೂಢಾ-
 ಸ್ತೇ ಪಚ್ಯಂತೇ ನರಕನಿಗೂಢಾಃ || ೨೬

ಗೇಯಂ ಗೀತಾನಾಮಸಹಸ್ರಂ
 ಧ್ಯೇಯಂ ಶ್ರೀಪತಿರೂಪಮಜಸ್ರಮ್ |
 ನೇಯಂ ಸಜ್ಜನಸಂಗೇ ಚಿತ್ತಂ
 ದೇಯಂ ದೀನಜನಾಯ ಚ ವಿತ್ತಮ್ || ೨೭

ಸುಖತಃ ಕ್ರಿಯತೇ ರಾಮಾಭೋಗಃ
 ಪಶ್ಚಾದ್ಧಂತ ಶರೀರೇ ರೋಗಃ |
 ಯದ್ಯಪಿ ಲೋಕೇ ಮರಣಂ ಶರಣಂ
 ತದಪಿ ನ ಮುಂಚಿತಿ ಪಾಪಾಚರಣಮ್ || ೨೮

ಅರ್ಥಮನರ್ಥಂ ಭಾವಯ ನಿತ್ಯಂ
 ನಾಸ್ತಿ ತತಃ ಸುಖಲೇಶಃ ಸತ್ಯಮ್ |
 ಪುತ್ರಾದಪಿ ಧನಭಾಜಾಂ ಭೀತಿಃ
 ಸರ್ವತ್ರೈಷಾ ವಿಹಿತಾ ರೀತಿಃ || ೨೯

ಪ್ರಾಣಾಯಾಮಂ ಪ್ರತ್ಯಾಹಾರಂ
 ನಿತ್ಯಾನಿತ್ಯವಿವೇಕವಿಚಾರಮ್ |
 ಜಾಪ್ಯಸಮೇತಸಮಾಧಿವಿಧಾನಂ
 ಕುರ್ವವಧಾನಂ ಮಹದವಧಾನಮ್ || ೩೦

ಗುರುಚರಣಾಂಬುಜನಿರ್ಭರಭಕ್ತಃ
 ಸಂಸಾರಾದಚಿರಾದ್ಭವ ಮುಕ್ತಃ |
 ಸೇಂದ್ರಿಯಮಾನಸನಿಯಮಾದೇವಂ
 ದ್ರಕ್ಷ್ಯಸಿ ನಿಜಹೃದಯಸ್ಥಂ ದೇವಮ್ || ೩೧

ಇತಿ ಶ್ರೀಶಂಕರಾಚಾರ್ಯವಿರಚಿತಂ ಮೋಹಮುಧ್ಧರಃ ಸಂಪೂರ್ಣಃ ||

